

Hanus aftur á Summar Festivalin

Føroya besti vísusangari verður aftur í ár við á Summar Festivalinum. Hanus G. Johansen hevur spælt øll árini á Summar Festivalinum, og framførlurnar hava verið framúr góðar

Hanus G. Johansen hoyrir við til ein góðan Summar Festival. Á øllum trimum undanfarnu Summar Festivalinum hevur Hanus G. Johansen spælt, og hansara

framførlur hava verið framúr góðar.

Aftur í ár verður Hanus við á Summar Festivalinum, og tað fegnast fyrreikararnir av festivalinum um.

- Hanus er helst okkara besti vísusangari, og hann er eitt tað fyrsta navnið, sum vit fara eftir á hvørjum ári. Framførlurnar hjá Hanus á festivalinum higartil vísa, at hann hoyrir heima á einum festivali sum Summar Festivalinum, siga fyrreikararnir.

Í fjør hevði Hanus ein fantastiska framførlu á stóra

pallinum á Vágsbøi, og tað var líka við, at stóra áhoyrarafjöldin ikki vildi lata hann fara av pallinum aftur.

Tað er kanska ikki so løgið, at tað kennist, sum at Hanus spælir á heimavølli í Klaksvík. Hanus er nevniliga klaksvíkingur, hóast hann ikki hevur búð í Klaksvík mongu seinna árini.


Framúr vísusangari

Hanus Gærdum Johansen vaks upp í Klaksvík, og hann var virkin í tónleika-

lívnum í Klaksvík í nógv ár. Hann fór at spæla gittar og syngja sum blaðungur, og hann var við í onkrum tónleikabólkum.

Hanus var til dømis við fyrstu árini hjá Frændum, og hann leggur sína rødd til sangir á tveimum teimum fyrstu útgávuunum hjá Frændum.

Hanus er tó fyrst og fremst kendur sum tann fólkakæri vísusangarin, sum dugir at fanga einhvørja mannfjöld – um hon er stór ella lítil. Útgávan Gaman og álvara staðfesti støðuna



hjá Hanus sum ein framúr lagasmið og sangara – ikki minst tá ið hann tulkaði Pól F. Joensen.

Hanus hevur eisini spælt saman við klassiskaorkestrinum Aldubáruni, og í fjør gav hann fløgu út við tón-

leiki, sum hann hevði gjørt til yrkingar hjá norðmanninum Jakob Sande.

Men Hanus er kanska allarbest á pallinum, og í august mánaði ber til at uppliva hann á Summar Festivalinum.



Mentamálaráðið

YRKISDEPILIN

LEIÐARI TIL YRKISDEPLIN

Vilt tú verða við til at styrkja og menna yrkisútbúgvingarnar? Hevur tú visjónir, hug og hegni, so ert tú leiðarin, ið vit leita eftir

Mentamálaráðið sóknast eftir dugnaligum og ágrýtnum leiðara til Yrkisdeplin.

Høvuðsuppgávan hjá leiðaranum er at vera skrivari hjá Yrkisútbúgvingarráðnum og fyrisitingarleiðari í Yrkisdeplinum.

Uppgávurnar eru m.a.

Skrivari hjá Yrkisútbúgvingarráðnum:

- at fyrreika mál til ráðsfundir og avgreiða ráðsmál
- at vera skrivari hjá ráðnum og bólum, ið ráðið setir
- at fyriskipa menningarátøk hjá ráðnum.
- at samskipa/samstarva við myndugleikar, felagsskapir, virki og stovnar.

Fyrisitingarleiðari í Yrkisdeplinum:

- at hava fyrisitingarligu leiðsluna av deplinum
- at hava ábyrgdina av dagligu leiðsluni og rakstrar- og menningaruppgávum
- at gera uppskot til fíggarætlanir fyri depilin
- at tryggja, at depilin verður ríkin so skilagott sum til ber
- at tryggja ein góðan starvsfólka- og menningarpolitikk

Førleikakrøv

Vit vænta, at umsøkjari m.a.

- hevur útbúgving frá lærdum háskúla ella aðra viðkomandi útbúgving,
- hevur hug og hegni at leiða, er sjónlig/ur í leiðarastarvinum, og dugir væl at lýsa sjónarmið fyrri øðrum
- er tæknastúsinnður, fyrirkomandi og hevur góð evni og vilja til at samstarva
- hevur førleika at menna samstarvið við vinnulívið og áhugafelagsskapir

- hevur áhuga fyrri avbjóðingum og vilja til at royna nýggjar leiðir
- hevur skil fyrri fíggarstýring og hevur góðar fyrisitingarligar førleikar

Lønar- og setanarviðurskipti

Starvið verður sett sambært sáttmála millum Fíggaráðnum og avvarðandi yrkisfelag.

Vit bjóða

Eitt sera spennandi og avbjóðandi starv við nógvum skiftandi uppgávum og við nógvum samskipti inn- og úteftir.

Viðmerkjast skal, at setanarækið fevnir um stjórnarráðini, Løgmannsskrivstovuna og deildir tess.

Umsókn

Umsókn við avritum av prógvum o.ø. skjølum, upplýsingum um royndir og førleika v.m. skal sendast til:

Mentamálaráðið

Hoyvíksvegur 72
Postrúm 3279
FO-110 Tórshavn

Telefon 355050 – Fax 355055
Ella til t-post: mmr@mmr.fo

Umsóknin skal verða Mentamálaráðnum í hendi í seinasta lagi fríggjadagin 23. februar 2007, kl. 16.00

Um tú ynskir fleiri upplýsingar, kanst tú seta teg í samband við Eyðbjørn Poulsen, deildarstjóra, á tlf. 355075 ella á 555075.

Mentamálaráðið hevur sum høvuðsuppgávu at fyrisita undirvísingarmál, mentamál og gransking. Harumframt fyrisitur ráðið uppgávur viðvíkjandi kirkju, loftmiðlum, ítrótti og øðrum frítíðarvirksemi.

Yrkisdeplin, ið er ein deild undir Mentamálaráðnum og fyrisitur arbeiðsmarknaðar- og yrkisútbúgvingarmál, herundir at vera fyrisiting hjá Yrkisútbúgvingarráðnum og yrkisnevndunum. Yrkisdeplin fyrisitur eisini ávís viðkomandi málsøki fyrri Mentamálaráðið, herundir at avgreiða ferða- og lønarendurgjald til lærupláss o.l.

Vilt tú vísa kærleika til ein ávísan persón

Ja, so er enn ein vón, kom,

og keyp hjartakøkuna frá GRÓN



Tlf 312161 • gron@gron.fo • www.gron.fo